

(എഫ്) ഇല്ലാത്തപക്ഷം ഇനി എത്ര പേരെ അറസ്റ്റ് ചെയ്യാൻ ഉണ്ടെന്ന് വെളിപ്പെടുത്തുമോ?

ഉത്തരം

(എ-എഫ്) വിവരം ശേഖരിച്ചുവരുന്നു.

29 (1235) വിദേശമദ്യവില കുറച്ച നടപടി

ശ്രീ. പാലോട് രവി :

ശ്രീ. കെ.സി. വേണുഗോപാൽ : താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) 1997 ഏപ്രിൽ ഒന്നാം തീയതിക്കു തൊട്ടുമുമ്പ് നിലവിലിരുന്ന വിദേശമദ്യവില 1997 ഏപ്രിൽ മുതൽ കുറയ്ക്കുകയുണ്ടായോ;

(ബി) എങ്കിൽ എത്ര ശതമാനം വില കുറച്ചു; വില കുറയ്ക്കാനുള്ള കാരണം എന്തായിരുന്നുവെന്ന് വ്യക്തമാക്കുമോ?

ഉത്തരം

(എ&ബി) 1.4.97-മുതൽ എക്സൈസ് തീരുവയിൽ വരുത്തിയ 100% കുറവിന് അനുസൃതമായി കോർപ്പറേഷന്റെ വെയർഹൗസുകളിൽ നിന്നും ഷാപ്പുകളിൽ നിന്നും വിൽക്കുന്ന മദ്യത്തിന്റെ വിൽപ്പനവിലയിൽ കുറവ് വന്നിട്ടുണ്ട്.

30 (1237) തൊഴിൽ നഷ്ടപ്പെട്ട ചാരായ വ്യവസായ തൊഴിലാളികളുടെ പുനരധിവാസം

ശ്രീ. കെ.പി. രാജേന്ദ്രൻ :

ശ്രീ. പി. രാജു :

ശ്രീ. പി. രവീന്ദ്രൻ :

ശ്രീ. സി.എൻ. ജയദേവൻ :

ശ്രീ. ജോസ് ബേബി : താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) 1996 ഏപ്രിൽ 1 മുതൽ തൊഴിൽ നഷ്ടപ്പെട്ട ചാരായ വ്യവസായത്തിലെ തൊഴിലാളികൾക്ക് സർക്കാർ നൽകിയ സാമ്പത്തിക സഹായം എന്തൊക്കെയാണെന്ന് വ്യക്തമാക്കുമോ;

(ബി) സർക്കാർ സർവ്വീസിലും, പൊതുമേഖലാ സ്ഥാപനങ്ങളിലും ഒഴിവുള്ള തസ്തികകളിൽ ഈ തൊഴിലാളികളെ നിയമിക്കുന്നതിന് നടപടി സ്വീകരിക്കുമോ?

ഉത്തരം

(എ) തൊഴിലാളികളുടെ പ്രൊവിഡന്റ് ഫണ്ട് വിഹിതത്തിൽ നിന്ന് തിരിച്ചടക്കേണ്ടതില്ലാത്ത വ്യവസ്ഥയിൽ 5,000/- രൂപ വീതം 1996-ലെ ഓണക്കാലത്തും 1997-ലെ സ്കൂൾ വർഷാരംഭത്തിലും രണ്ടു പ്രാവശ്യം ധനസഹായമായി അനുവദിച്ചിട്ടുണ്ട്. കൂടാതെ ജോലി നഷ്ടപ്പെട്ട ഓരോ തൊഴി

ലാളിക്കും 2,000/- രൂപ വീതം താല്ക്കാലിക സഹായം എന്ന നിലയിലും അനുവദിച്ചിട്ടുണ്ട്. ഇത് 1996-ൽ സർക്കാർ ഗ്രാന്റായി നൽകിയിട്ടുണ്ട്.

(ബി) ജോലി നഷ്ടപ്പെട്ട തൊഴിലാളികളുടെ പുനരധിവാസം തൊഴിലും പുനരധിവാസവും വകുപ്പിന്റെ പരിശോധനയിലാണ്.

31 (1238) അബ്കാരി നിയമ ലംഘനം

ശ്രീ. കെ.പി. രാജേന്ദ്രൻ : താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വ്യാജമദ്യനിർമ്മാണവും വിതരണവും തടയുന്നതിന് സർക്കാർ എന്തൊക്കെ നടപടികളാണ് സ്വീകരിച്ചിട്ടുള്ളത്;

(ബി) 1996-97 വർഷത്തിൽ അബ്കാരി നിയമങ്ങളും ചട്ടങ്ങളും ലംഘിച്ചതിന് എത്ര കേസുകൾ എടുത്തിട്ടുണ്ട്; ഇതിന്റെ ജില്ല തിരിച്ചുള്ള കണക്കുകൾ വ്യക്തമാക്കുമോ;

(സി) ഔദ്യോഗിക കൃത്യനിർവ്വഹണത്തിൽ വീഴ്ചവരുത്തിയിട്ടുള്ള എക്സൈസ് ഉദ്യോഗസ്ഥന്മാരുടെ പേരിൽ നടപടി സ്വീകരിച്ചിട്ടുണ്ടോ; ഉണ്ടെങ്കിൽ അതിന്റെ വിശദാംശം വെളിപ്പെടുത്തുമോ?

ഉത്തരം

(എ) വ്യാജമദ്യ നിർമ്മാണവും വിതരണവും തടയുന്നതിന് സംസ്ഥാന തലത്തിലും ജില്ലാ തലത്തിലും, ബ്ലോക്ക് തലത്തിലും ജനകീയ കമ്മിറ്റികൾ രൂപീകരിച്ച് പ്രവർത്തിച്ചുവരുന്നുണ്ട്. വ്യാജമദ്യ വിൽപന കേന്ദ്രങ്ങളിൽ ശക്തമായ റെയ്ഡുകൾ നടത്തുകയും ചെയ്തുവരുന്നു. കൂടാതെ അബ്കാരി കുറ്റകൃത്യങ്ങൾ ജാമ്യമില്ലാത്തവയാക്കുകയും അവയ്ക്കുള്ള ശിക്ഷ വർദ്ധിപ്പിച്ചുകൊണ്ടുള്ള വിജ്ഞാപനവും പുറപ്പെടുവിച്ചിട്ടുണ്ട്.

(ബി) 17,254 കേസുകൾ എടുത്തിട്ടുണ്ട്.

തിരുവനന്തപുരം	:	3599
കൊല്ലം	:	2147
പത്തനംതിട്ട	:	887
ആലപ്പുഴ	:	1374
കോട്ടയം	:	766
ഇടുക്കി	:	619
എറണാകുളം	:	696
തൃശ്ശൂർ	:	765
പാലക്കാട്	:	1039
മലപ്പുറം	:	472
കോഴിക്കോട്	:	1998
വയനാട്	:	482
കണ്ണൂർ	:	1266
കാസർഗോഡ്	:	1144